

Врз основа на член 71 став 2 алинеа 4 и член 104 став 2 од Законот за високото образование ("Службен весник на Република Македонија" бр. 35/08, 103/8, 26/9, 83/09, 99/09, 115/10, 17/11, 51/11, 123/12, 15/13, 24/13, 41/14), Одборот за акредитација и евалуација на високото образование на Република Македонија, на својата 33. седница одржана на 31.10.2014 година, донесе

## РЕШЕНИЕ

за акредитација на студиска програма „Наука за книжевност“, трет циклус тригодишни докторски студии на Филолошки факултет, при Универзитет „Св. Кирил и Методиј“ во Скопје

1. Се акредитира нова студиска програма „Наука за книжевност“, трет циклус тригодишни докторски студии на Филолошки факултет, при Универзитет „Св. Кирил и Методиј“ во Скопје согласно Класификацијата на научно-истражувачки подрачја, полиња и области според меѓународната Фраскатијева класификација која е дадена како Прилог 1 на Уредбата за нормативите и стандардите за основање на високообразовни установи и за вршење високообразовна дејност („Службен весник на Република Македонија“ бр.103/10, 168/10 и 10/11).

2. Студиската програма од точка 1 на ова решение е во траење од три години (шест семестри).

3. По завршените студии на студиската програма од точка 1 од ова решение, студентот се стекнува со 180 ЕКТС и со звање: **Доктор по хуманистички науки од полето наука за книжевност**, научно - истражувачко подрачје: Хуманистички науки, научно - истражувачко поле: Наука за книжевност, научно - истражувачка област: Албанонологија, Туркологија, Славистика, Англистика, Германистика, Романистика, Општа и компаративна литература.

4. Ова решение влегува во сила со денот на донесувањето.

## Образложение

Врз основа на донесената одлука на Наставно - Научниот совет на Филолошкиот факултет во Скопје, и одлуката од Универзитетски сенат на Универзитет „Св. Кирил и Методиј“ за организирање трет циклус тригодишна студиска програма „Наука за книжевност“, на 05.06.2014 година до Одборот за акредитација и евалуација на високото образование во РМ

достави предлог за прифаќање на елаборат за акредитација на предметната студиска програма.

Одборот за акредитација и евалуација на високото образование во РМ, на меѓуседница 30/31, формира експертска комисија за оценка на доставениот предлог и врз основа на оценката на доставениот елаборат и извештајот на експертската комисија, на својата 33. седница одржана на 31.10.2014 година, одлучи како во диспозитивот на ова решение.

Заменик претседател  
на Одборот за акредитација и евалуација  
на високото образование



Проф. д-р. Миколај Кузиновски

## СПИСОК НА МЕНТОРИ ЗА ДОКТОРСКИ СТУДИИ

Од прегледот на доставените информации за потенцијални ментори на докторски трудови на студиската програма на трет циклус студии за „Наука за книжевност“, на Филолошки факултет Скопје при Универзитет „Св. Кирил и Методиј“ Скопје согласно Уредбата за нормативи и стандарди за основање на високообразовни установи и вршење на високообразовна дејност („Службен весник на Република Македонија“ бр.103/2010), Уредбата за изменување и дополнување на уредбата за нормативи и стандарди за основање на високообразовни установи и за вршење на високообразовна дејност („Службен весник на Република Македонија“ бр.168/2010), и Законот за високото образование („Службен весник на Република Македонија“ бр.35/2008, бр.103/2008, бр.26/2009, бр.83/2009, бр.99/2009, бр.115/2010 и бр.17/2011, 51/11, 123/12, 15/13, 24/13, 41/14) комисијата констатира исполнување на критериумите на следните наставници:

1. Проф. д-р Анастасија Гурчинова
2. Проф. д-р Славица Србиновска
3. Проф. д-р Соња Витанова Стрезова

Акредитацијата на докторските студии се однесува за 9 студенти.

**Напомена:** Согласно член 16 став 2 од Уредбата за нормативи и стандарди за основање на високообразовни установи и за вршење на високообразовна дејност (Службен весник на РМ бр.103/2010) еден професор може да биде ментор на најмногу три докторанти кои кај него се обучуваат за научна работа. Согласно пак член 14 став 2 од Уредбата за нормативи и стандарди за основање на високообразовни установи и за вршење на високообразовна дејност (Службен весник на РМ бр.103/2010) ист ментор не може да се пријавува на повеќе од две студиски програми.

Научниот колегиум на докторските студии да внимава за исполнување на погоре споменатите законски стандарди.

Заменик претседател на  
Одборот за акредитација и евалуација  
на високото образование  
Проф. д-р Миколај Кузиновски

